



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۴/۲۱

لیکنه: شیرمحمد امینی ستانکزی

د سولې له خبرو اترو دې اعظمي گټه پورته شي!

څه د پاسه یو کال شو، چې په هېواد کې د تلپاتې سولې په راوستو او د جگړې پای ته رسیدو په تړاو هلي ځلي او مخامخ خبرې پیل شوي دي، چې بېلگه یې د قطر دوحه ښار یادولای شو، خو د دوحې ناستې هیڅ کومه پایله نه دی ورکړې، دواړه لوري د سولې په وړاندې یو بل باندې تور پورې کوي، چې گټې سولې راتگ ته پلانکې ډله زړه نه ښه کوي او په وړاندې یې خنډ رامنځته کوي .

د هېواد جگړه بهرنی او تپل شوي جگړه ده، چې پکې بهرنی هېوادونه خپلې گټې ویني، خو زیان یې افغانانو ته اوږي، ځکه په جگړې ښکېلي خواوې دواړه افغانان دي، هر لوري، چې وژل کېږي، غم او ویر یې د افغان ولس په اوږو بار وي .

که هر لوري په هېواد کې د جگړې درېښه نه غواړي، دا په حقیقت کې د دې خاورې بچیان نه، بلکې د افغانستان دښمنان دي، ځکه دوی خپلې خاورې، خپل ولس او ملي گټو په وړاندې جنګیږي .

هر هغه څوک چې ملي گټو او ولس ته ژمن نه دي او خپل یې نه گڼي، نو دا څرگنده خبره ده، چې د وطن پر ضد دي، چې دځو پیسو په مقابل کې ناوړې کرنې ترسره کوي او خپلو هېوادوالو سره دښمني پالي .

دکور په دننه او بهر هېواد قطر کې د سولې په وړاندې ډیری هڅې وشي، چې هېواد کې تلپاتې او ټولشموله سوله راشي، خو بهرنیو او په ځانگړې توګه گاونډ هېوادونو د سولې پر وړاندې خنډونه رامنځته او جگړه یې لاپسې تېزه کړه او په ولسونو کې چې کومې هیلې غوټې کړې وې، بېرته یې مراوې کړې .

اوس هم ستر چانس د افغانانو په لاس کې دی. داسې ښایي، چې د اپریل په میاشت کې دترکيې هېواد استانبول ښار کې دځو نړیوالو هېوادونو داستازو په حضور دافغانستان په روان کرکچ بحث او دهورای په موخه غونډه جوړه شي. نو ډیره اړتیا شته ، چې دواړه لوري له دغې غونډې نه سمه گټه واخلي او سولې راوستو ته دې لېوالتیا وښيي، که دغه چانس د دوی له لاسه ووځي، خدای مه کړه، په هېواد کې به لاپسې جگړې زور واخلي .

مور وینو چې ورځ تر بلې هېواد کې اقتصادي پروژې پلي کېږي او هېواد د ځان بسیاینې په لوري غښتلي گامونه اخلي، نو څنګه هغه هېوادونه، چې زموږ په څلوېښت کلنې جگړې باج ترلاسه کول، دهغوی له خولې تیاره مری ووځي او گټې یې ودریږي .

ټول هېوادوال ددې شاهدان دي، چې په هېواد کې د بنسټیزو او پرمختګیزو پروژو په عمل کې پیاده کول؛ څومره سوز یې گاونډ هېوادونو کې رامنځته کړل، آن تر دې چې زموږ د ملي پروژو په کارکونکو یې ډزې وکړې، څو تنه یې شهیدان کړل او لاهم ختیځ ولایتونه په توغندیزو بریدونو لاندې راوستي دي ، چې په هېواد کې دسولې په وړاندې دخنډ رامنځته کولو اصلي عاملین همدغه گاونډهېوادونه دي، چې زموږ په جگړه کې خپلې گټې گوري .

خو بیا هم مور د بېغورۍ په تېر ناست یو، د هغه چا په ملاتړ یو، چې په لوی لاس مو د هلاکت کندی ته غورځوي، دا څوک دي؟ دا هغه کسان دي، چې د خپل ولس په وینه لوبې کوي، هېواد له ورانۍ سره مخ کوي او گټه یې خپلو بادارانو ته رسوي .

ښه خبره یې بولو چې هغه افغانان له دې مخکې یو بل نه مرور او یو بل ته په کمین کې لاس په ماشه ناست و او یا دي، پخپلو منځونو کې پخلاینه او یو بل ته ښښه وکړي، چې د دښمن له لاسه ورغلي موکي واخیستل او ختمه شي، چې نور له هېواده وژنه، رېږونه او ویجاړونه پای ومومي .

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې ښې پازوالي د لیکوال په غاړه ده ، هيله من يو خپله لیکنه له رالیږلو مخکې په خیر و لولئ

دې موخو ته رسيدل يوازې او يوازې د سولې له خبرو اترو دې سمه او اعظمي گټه وشي، دواړه په جنگ بنکېل اړخونه دې يو بل ته انعطاف منونکي واوسي، خو د ولس له اورو نه د جگړې بار لرې او په هېواد کې سوله ټينگښت پيداکړي .

ولس د جگړو له دواړو خواوو غوښتنه کوي، چې نور دې بهرنيو دښمنانو ته وخت ورنه کړي، چې زموږ په کورنيو چارو کې لاسوهنې وکړي او دسولې پروسه له ځنډ او خنډ سره مخ کړي، بلکې سوله دې وکړي او په سوله کې د خپلو هېوادوالو گټې تضمين کړي .

که خدای مه کړه داخلي زموږ ملي ناسته مثبتې پايله ورنه کړي، دا په ياد ساتي، چې دښمن به مولاپسي وځپي او بيا به هيڅ څه په لاس نه راځي. خو بهتره ده، چې په ټوله کې دولت او مخالف لور يې دسولې لپاره بې درېغې هلې ځلې وکړي اوله دغه طلايي چانس چې دسولې په موخه مخامخ خبرې پيل شوي سمه گټه پورته شي او دواړه لوري دې دمظلوم ولس په خیر هغه پرېکړې ته ورسېږي، چې د ټولو افغانانو په خیر او گټه وي.